



## ДАДАТАК

Галіна СКРЫГАН

БАЦЬКА

100 гадоў з дня нараджэння! З пункту погляду развіцця цывілізацыі гэта адно імгненне ў бясконным ланцугу падзей, якія здарыліся ў сусвеце.

Цяжка без хвалявання падумаць пра тое, што такім імгненнем вечнасці з'яўляецца жыццё майго бацькі, якое змясцілася ў адэрзак з 16 лістапада 1905 па 18 верасня 1992 года даўжынёю ў 86 гадоў.

Думка пра стварэнне памятнага дакумента, прысвеченага постасі майго бацькі (нясмелая спроба праз прыадчыненую заслону патрапіць ва ўнутраны свет яго душы, які ўсё роўна застаецца загадкай), высপела не адразу і не проста. Гэтаму асэнсаванню папярэднічалі пражытыя гады майго жыцця... Напэўна, мне патрэбны быў час, каб зразумець, што шмат для якіх падзеяў у жыцці надыходзіць свой вызначаны дзень і момант. Што нічога на свеце не робіцца проста так. Што існуюць заканамернасці быцця. І што раптоўна адбываюцца такія змены ў лёссе, якія нельга ні змяніць, ні, тым больш, прадухіліць.

У маладосці над усёй гэтай філасофіяй, як правіла, не задумваешся. Не задумваешься і пра тое, што рака часу няўмольна забірае ў мінулае дні, месяцы, гады...

На працягу жыцця многія моманты хацелася сесці і запісаць. Добрая была некалі традыцыя — весці дзённік. Цяпер, на жаль, такая практика знікае.

Дык вось, калі думаю, з чаго ж пачаць свой аповед, думкі мае міжволі вядуць мяне ў далёкія гады дзяцінства, у глухую сібірскую вёску Сухабузім, якая шырокая раскінулася непадалёк ад горада Краснаярска. У гэтыя мясціны бацька мой быў сасланы назаўсёды. Мне тады было каля двух гадоў, а старэйшаму брату Аліку каля 12.

Забралі бацьку ў Эстоній, куды бацькі прыехалі хутка ласля майго нараджэння з горада Ферганы. Думалі, што Эстонія стане для нашай

сям'і другой радзімай. Аднак лёс зрабіў чарговы суворы сюрприз (першы такі сюрприз быў у 36-м).

Дык вось, бацьку забралі, а маці з двумя дзецьмі і маміна сястра Ліда засталіся ў Эстоніі. Чаго ж было чакаць сям'і ворага народа? А таго ж, што было і з іншымі такімі ж сем'ямі. Жонку ў турму, а дзяцей раскідаць па розных дзіцячых дамах (каб назаўсёды забыліся адзін пра аднаго) з пажыццёвым кляймом: сын ці дачка ворага народа.

Думаю, што нас уратавала ад гэтага немінучага страшнага прысу-  
ду маміна інтуіцыя і незвычайная сіла духу. Літаральна ў адзін дзень  
былі сабраны самыя неабходныя рэчы. Квіткі на цягнік купілі раней.  
Мама з Лідай вырашылі дзейнічаць так, каб не выклікаць з боку ніякіх  
падазрэнняў. Дык вось, Ліда, а ўслед за ёй і Алік, з разбежкай у часе,  
пайшлі, не спяшаючыся, гуляючы, з невялікімі сумачкамі па адной да-  
розе. А праз некаторы час, па другой дарозе, мама мянене, быццам на  
прагулку, павезла ў калясцы.

Хутка цягнік ужо імчаў нас далёка за межамі Эстоніі.

\* \* \*

У вёсцы Сухабузім мы пасяліліся спачатку на кватэры ў Слобжы-  
ных. Дом гэтай працаўтай вялікай сям'і быў на ўскрайку вёскі. Мая  
дзіцячая памяць дагэтуль захавала вобраз адной з дачок, 16-гадовай  
Насты, якая з трох гадоў не падымалася з ложку. Казалі, што ў дзяцін-  
стве яе забадала цёлка, і яна, з таго часу прыкаваная да ложку, нагадва-  
ла худое бледнае дзіця гадоў 8—10. Тут хочацца адзначыць незвычай-  
ную парадаксальнасць харектару сібіракоў. З аднаго боку — круты і  
суворы, які часам даходзіў да крайнасці, калі любыя спрэчкі моглі пе-  
райсці ў бойку да забойства. З іншага боку, незвычайная дабрыня і  
ўзаемавыручка. Калі чалавеку трэба было дапамагчы, выручалі ўсёй  
вёскай. Я была сведкам і таго, і другога. Нельга забыць, калі хворая  
Настачка ў разгар лета папрасіла кіслай капусты, а яе дома не знайш-  
лося. У імгненне гэтая вестка разляцелася па вёсцы, і аднекуль у два-  
ры з'явілася процьма народу — хто прынёс кіслую капусту, хто салё-  
ныя гуркі, хто мачоныя яблыкі і шмат-шмат іншага.

У Слобжыных мы пражылі каля года. Неўзабаве тата прыдбаў так  
званае сваё жытло. Гэта была зямлянка на супрацьлеглым баку вёскі.  
За ёй хутка замацавалася каларытная назва «вагон дальнего следова-  
ния». Гэты «вагон» знаходзіўся глыбока ў зямлі. Першы вузкі пакой  
быў заместа кухні і хлява для свойскіх жывёл: курэй, гусей, казы, інды-  
ка, парсючка. Цяпер нават немагчыма сабе ўяўіць, як можна было так  
жыць. Наступны пакой быў нашай спальніяй. Маё спальннае месца было  
на высокім куфры, дзе я трохгадовай дзяўчынкай вельмі добра месці-  
лася. Маленкія ваконцы былі над столлю, і відаць быў толькі абутак  
чалавека, што ішоў да нас.

— Вось і Янчык ідзе, — заўсёды казала мама, вызначыўшы па на-  
гах бацьку.

У нашай сям'і было заўжды шмат сяброў і знаёмых, якія любілі  
зайсці да нас «на аганёк». Гэта тычыцца і тых «прыставаў», якія павін-  
ны былі па службе назіраць за ладам жыцця ссыльнага Яна Скрыгана,  
а пасля сталі сябрамі нашай сям'і.

Зямлянка наша стаяла літаральна на ўскрайку — далей была рэч-  
ка, праз рэчку могілкі, а за могілкамі — тайга.

Тата быў вялікім акуратыстам, любіў, каб кожная рэч ляжала на  
свайм месцы, вісела на сваім цвічку, каб ляжала ўсё па слоічках, скры-  
нічках, шафачках. Мала таго — шурупчыкі і цвічкі розных памераў  
ляжалі па асобных слоічках і г. д. Так неўзабаве ў нашым жыцці было  
ўсё абсталявана. Сваімі рукамі былі зроблены лаўкі, абедзенны стол і  
шмат іншага.

Я не магу прыгадаць, каб тата вызначаўся мнагаслоўем, ён гава-  
рыў заўсёды мала і канкрэтна. Нават калі злаваўся, ніколі не выходзіў  
з сябе і ніколі не падвышаў голасу. А ўжо брыдкія словаў — гэта вы-  
ключана. Я наогул не ведала такіх словаў. І вось успамінаецца такі  
выпадак. Мама карміла курэй і пеўня на кухні. Мяне ў гэты час не  
выпускалі з суседняга пакою, бо певень чамусыці на мяне накідаўся і  
балюча кляваў. Але мне ж было цікава. І не паспела я прыадчыніць  
дзвёры, як певень мяне тут жа ўхітрыўся балюча дзеўбануць. Мяне  
гэта так абраziла, што я проста павінна была яго неяк ablaiacy. Але я  
не магла ўспомніць ніводнай лаянкі і, прыадчыніўшы на секунду дзве-  
ры, моцна выкрыкнула:

— Ух ты... Ненаглядны!

Доўга тады смяяліся.

\* \* \*

Тата мяне ў дзяцінстве клікаў Галачкай. Пазней — Галай. Ён любіў  
насіць мяне на пляцах і ў такт хады напіваць што-небудзь. Адна мело-  
дыя ў мяне літаральна ўрасла з ранняга дзяцінства. Я, натуральна, не  
ведала, што гэта за музыка. Пазней, калі я вучылася ў музычнай шко-  
ле, я пазнала ў ёй Ля-мажорны танец Э. Грыга. Наогул музыка Грыга  
бацьку вельмі падабалася. Ён адчуваў нешта роднаснае ў таямніча-  
суворых незвычайных гармоніях гэтага кампазітара.

У бацькі быў вельмі тонкі слых і прыемнага тэмbru голас. Ён вельмі  
артыстычна паказваў сюжэт песні. Дагэтуль у вушах гучыць беларус-  
кая жартоўная песня, як «дзед бабу палюбіў, што баба хароша». Любіў  
співаць ён беларускія народныя песні разам з чалавекам, які стаў  
блізкім сябрам нашай сям'і ў Сібіры, — Пятром Адамавічам Крыў-  
цом — ссыльным беларусам. Іх аб'ядноўвала і роднасць душ, і над-  
ломленыя лёсы, а галоўнае, што яны далёка ад радзімы маглі размаў-  
ляць.

ляць між сабой на роднай беларускай мове. У іх выразным выкананні мне і запомнілася песня пра бабу, якая

І крычыць, і бурчыць,  
Проці дзеда не змаўчыць.

І далей яны з вялікай тэатральнасцю паказвалі, што баба аказалася «і крывая, і касая, ды яшчэ і злая». Таму дзед вырашыў яе ўтапіць. І заканчваецца песня словамі:

— Цяпер, баба, кайся,  
Крыху пакупайся.  
Толькі баба узнырне,  
Дзед ёй кіем падпіхне.

А мне, дзіцяці, усё гэта бачылася літаральна і было заўсёды страшна, калі я ўяўляла, як дзед палкай падпіхвае бабу ў ваду і яна захлебвается.

І яшчэ адна песня мне вельмі падабалася:

Зялёны дубочак, шырокі лісточак.  
Куды вецер вее, туды галлё гнецца.

Яна іншага характару, напеўная, пяшчотная, дзе гаворыцца пра беднага хлопца. Праз гады, калі я ўжо стала прафесійным музыкантам, каронным нумарам на нашых хатніх музычных вечарах была песня на слова А. Русака «Не шукай ты мяне». Тата співаў першую партню, а я партню другога голасу. Мне здаецца, што тонкая музыкальнасць бацькі перадалася яго ўнуку, таксама Яну Скрыгану, для якога музыка стала справай усяго яго жыцця, яго прафесіяй.

Гаворачы пра майго бацьку, пра нашу сям'ю, трэба абавязкова сказаць, што за ўсім дабрабытам нашай сям'і стаіць незвычайная і выбітная асона маёй маці. У яе ўжо да сустрэчы з бацькам быў свой досыць складаны адrezак жыцця (пра гэта часткова расказваецца ў «Наталі»). Гэта той тып рускай жанчыны, якая «коня на скаку остановит, в горящую избу войдет». Маці з бацькам былі поўнасцю супрацьлеглымі. Бацька — разважлівы, памяркоўны, заўсёды знешне спакойны, гаварыў няспешна, без лішніх словаў. Маці — хуткая, нецярплювая, не вытрымлівала доўгай гаворкі, гаварыла хутка, выразна, правільна будучы фразы, без словаў-паразітаў. Бацька хадзіў марудна, з прыпынкамі. Маці хутка, імкліва. Таму яны разам амаль ніколі не хадзілі на шпациры. Для бацькі ж штодзённыя мацыёны былі святой справай. Прычым маршруты заўсёды былі розныя. Тут трэба асона сказаць пра адно захапленне таты — пра яго незвычайную любоў да кіёчкаў. Шмат ён рабіў іх сам. Прычым любіў выкарыстоўваць розныя пароды дрэва, і ад гэтага залежала форма кіёчка. Гэтым ён любіў займачца, калі бываў у Доме творчасці пісьменнікаў «Каралішчавічы». Кіёчак быў неад'емнай часткай ягонага вобліку. І не таму, што ён яму быў неабходны, а для фасону. Яшчэ для фасону бацька любіў дома апра-

нацца ў любую пару года ва ўзбекскі халат і цюбецейку, якія яму падарылі ў Дні беларускай культуры ва Узбекістане. Давяршалі гэты касцюм, як правіла, ці боты, ці валёнкі, ці тапкі — гэта ўжо ў залежнасці ад пары года і ад настрою.

Нельга абысці яшчэ адну супрацьлегласць. Бацька любіў цёпла апранацца і баяўся скразнякоў. Маці і зімой хадзіла з голай шыяй і без пальчатак, яна паставяцца адчыніла форкткі і ніколі не прастуджвалася. Уражвае, што пры ўсіх зневініх і ўнутраных супяречнасцях хатняя атмасфера заставалася спакойнай і ўраўнаважанай.

Выклікае здзіўленне, што мая мама, якая была карэннай масквічкай і ніколі не мела справы з работамі на зямлі, патрапіўшы ў сібірскую вёску з двумя малымі дзецьмі на руках, у экстремальныя ўмовы выжывання, не разгубілася. Больш таго — засвоіла навуку сялянскага быту, выучылася апрацоўваць і садзіць гарод, збіраць ураджай, саліць капусту і гуркі, варыць варэнне, замарожваць малако і шмат чаго іншага. Цяпер я думаю пра тое, адкуль у яе бралася столькі маральнаі і фізічнай моцы.

Яшчэ абавязкова трэба сказаць пра талент мамы гатаваць. Яна гэта рабіла з вялікай любоўю, надаючы літаральна рытуальнае значэнне кожнай зёлцы, прыправе, прадукту. Фармальных абедаў у яе ніколі не было. Кожная, няхай самая традыцыйная, страва ў яе выкананні становілася маленъкім шэдэўрам. Гэтак жа Ѿодра яна любіла частаваць. Да нас часта заходзілі людзі і па справе, і праста пагаварыць, параіцца. Мама заўсёды спачатку запрашала за стол, і толькі потым пачыналіся размовы.

Знешні воблік бацькі рабіў уражанне замкнутага, крыху суворага — чалавека самога ў сабе. За лінзамі акуляраў цяжка было прачытаць у вачах яго сапраўдныя думкі і настрой. Ен сапраўды раскрываўся не заўсёды. Але калі ён адчуваў перад сабой роднасную душу, ён мог гаварыць і разважаць гадзінамі пра ўсё на свеце. І пра што б ні зайшла гутарка, яна абавязкова незаўважна зводзілася да разваг пра родную беларускую літаратуру, пра яе лёс. Асабліва ён клапаціўся пра чысціню, прыгажосць беларускай мовы. Трывога за лёс роднай мовы літаральна трэшчынай праходзіла праз яго сэрца.

Далёка няпоўным быў бы партрэт бацькі, калі не расказаць пра тое, як ён мог жартаваць, а часцяком рассмяшыць да слёз. Справа была на адпачынку ў Доме творчасці ў Дубултах у канцы 50-х гадоў. Наша таварыства складалася з сям'і Аўрамчыкаў і некаторых прыезджых з Масквы і Кіева. Мы як звычайна размясціліся на пляжы і адпачывалі ад марнатраўства. Нехта пайшоў купацца, нехта гуляе ў карты, нехта разлёгся на ручніках і ціха пераговорваеца між сабой. Я, седзячы каля мамы, гуляю ў каменьчыкі. Усе неяк размарыліся пад прамяніямі скучнога прыбалтыйскага сонца. Раптам перыферычным зрокам я бачу збоку каля кустоў нейкую постаць. Я ўглядваюся і дрэнна разумею, што гэта стаіць як манумент. Ні то мужчына, ні то жанчына. Твар та-

таў — застыў у нерухомай тэатральнай усмешцы, на галаве — завязаная з чатырох бакоў насоўка. На «постаці» мамін сарафан на тонкіх брэтэлях, а мускулістая мужчынскія рукі скрыжаваліся на грудзях. Сарафан вісіць, як на вешалцы, да шчыкалатаць. З-пад яго відаць мужчынскія босыя ногі. Я тузанула маму. Вакол людзі таксама пачалі ўглядзіцца ў незразумелую постаць. А далей — увесь пляж пачаў рагатаць, пакуль «постаць» пазіравала. Нехта хутка шчоўкнуў фотаапаратам, і ў нашым сямейным альбоме назаўсёды застаўся дзіўны Янчык.

\* \* \*

У бацькавым жыцці поўна было нечаканых паваротаў. Аб адным з іх я хачу расказаць. Аднойчы за вячэр (а наша сям'я звычайна збіралася на вячэр разам) я заўважыла, што мама з татам былі нейкія не такія, як звычайна. Вельмі хутка высветлілася прычына, якую яны хаваць і не збіраліся. Справа ў тым, што тата атрымаў на адрес Саюза пісьменнікаў БССР (ён тады знаходзіўся на вуліцы Энгельса) незвычайны ліст. З Заходняй Германіі. У канверце быў фотаздымак сімпатычнага маладога чалавека з задумлівым выразам твару. На адвароце надпіс: «Дорогому отцу от сына Всеволода. 27.07.63».

Справа ў тым, што да першага арышту (1936 г.) у таты была сям'я — жонка Галіна і сын Сева, які нарадзіўся, калі бацьку забралі. У нашым доме на гэту балочную для бацькі тэму ніколі не гаварылася. І не таму, што бацька хаваў ад сям'і нейкія таямніцы. Мама мая ўсе падрабязнасці гэтага драматычнага адрезку жыцця бацькі ведала. І гэтага было дастаткова. Ёсць такія балочныя рэчы на свеце, да якіх нікому дакранацца нельга.

Для мяне ж такі таямнічы ліст не быў абсалютнай нечаканасцю. З самага ранняга дзяцінства я вельмі любіла слухаць маміны ўспаміны. Яна вельмі вобразна і цікава расказвала пра сваю маладосць, пра эвакуацыю ў Фергану пад час вайны, пра знаёмства з татам, пра тое, як я нарадзілася, пра жыццё ў Эстоніі. З яе аповедаў я і даведалася пра тое, што ў таты перад вайной была сям'я, і што ў самым пачатку вайны ягоная жонка і сын загінулі пад бамбёжкай, і што назвалі мяне Галінай у памяць аб загінушай татавай жонцы. А калі б нарадзіўся сын, яго назвалі б Усеваладам.

Дык вось, аказалася, што і сын Сева, і яго маці Галіна засталіся жывымі. Прайшоўшы свае кругі пекла, яны апынуліся ў Германіі.

Як мы даведаліся пазней, Сева выпадкова ўбачыў вокладку татавай кнігі і вырашыў напісаць літаральна «на деревню дедушке». Не ведаючы адресу, не ўпэўнены ў тым, што гэта менавіта яго бацька (па логіцы бацьку даўно ўжо павінны былі знішчыць), Сева проста напісаў на Саюз пісьменнікаў БССР. А калі яшчэ ўзяць пад увагу ідэалагічную ўстаноўку, дык можна ўяўіць, як ні на што не спадзяваўся Сева.

Так у тыя далёкія 60-я між нашымі сем'ямі завязалася пяшчотная перапіска, якая то абрывалася на якійсьці час, то ўзнаўлялася. Мяркуючы па Севіных лістах, яго маці выхавала ў ім вельмі пяшчотныя адносіны да бацькі. Ішлі гады, аднак бацьку так і не суджана было сустрэцца з сынам.

Праз 10 гадоў пасля смерці бацькі я адшукала некалькі разоў зменены adres Севы. Мы вельмі рэдка з ім гаворым па тэлефоне. Жышцё яго склалася няўдала. Зараз ён жыве зусім адзін. Збірае кулінарныя рэцэпты. Вельмі любіць гатаваць боршч. У 2003 годзе ў Севы ў гасціях быў мой сын Ян Скрыган-малодшы, які цяпер вучыцца і працуе ў Германіі.

Хто ведае, можа, мы з Севам калі-небудзь пабачымся. І я яго пачастую баршчом, прыгатаваным уласнаручна.

\* \* \*

Тата вельмі рэдка цешыў нас успамінамі з свайго жыцця — жыцця, перапоўненага трагічнымі, сапраўды форс-мажорнымі віражамі. Ён наогул не любіў пустаслоўя, і мы, сямейнікі, не дакучалі яму сваімі распытваннямі. Аднак адзін момант мне, тады школьніцы, запомніўся. Мусіць, гэта было ў таты пад нейкі вyzначаны настрой. Дык вось, бацька, у якога не было схільнасці да ўсялякіх містычных прымхаў, здавалася, быў заклапочаны нейкім жыццёвымі абставінамі, якія па моцы душэўнага накалу можна парапаўніць з атамным выбухам, калі ў адно імгненне рвецца сувязь часоў, знікае пад нагамі зямля і шанцы на выратаванне души і цела практична роўныя нулью. Ён расказаў нам, што яму двойчы ў жыцці сніўся адзін і той жа сон. Напярэдадні першага арышту яму прыснілася навіслая над ім маленькая сякерка, якая літаральна мецила ў яго і вось-вось упадзе яму на галаву. І ў гэты момант тата прачнуўся. У наступную ноч бацьку забралі. Гэта быў 1936 год.

Потым было пройдзена ўсё пекла турэмнага жыцця па поўнай дзесяцігадовай праграме. Паступова прыходзячы ў прытомнасць, па сутнасці, пачынаючы жыць з нуля, бацька атабарыўся на сланцахімічным камбінаце ў эстонскім горадзе Ківілі. І раптам адной ночы 1949 года ў сне зноў з'яўляецца тая ж знаёмая сякерка. Наступную ночь тату дома начаваць не давялося.

Што гэта? Можа, нейкае папярэджанне? Можа, само неба дало магчымасць напоўніць дух жывой энергіяй і tym самым уратаваць ад душэўнага зрыву? Хто ведае. Адказу на гэтае пытанне няма.

\* \* \*

Той вераснёўскі дзень быў такі ж, як учора і пазаўчора. Тата ўжо больш ляжаў. Мама завіхалася на кухні, а мы з Ясікам сабраліся сходзіць

у краму. Перад выходам з дому я падсела да таты, ён усміхнуўся, крыйху прыпадняўся на локаць і спытаў:

— Галачка, калі павінен Юрка прыехаць? (Старэйшы ўнук.)

Я адказваю:

— Ды не сёння-заўтра, тата, ён прыедзе.

Мы з Ясікам адсутнічалі не больш за гадзіну. У дзвярах нас сустэрэла мама словамі:

— Галачка, ужо няма нашага таты.

Па словах маці, як толькі мы выйшлі, яна прынесла тату каву і прысела на яго ложак. Бацька ўзяў яе рукі ў свае і пачаў цалаваць, а потым кажа:

— Ведаеш, Ганначка, я ўжо знаходжуся ў зусім іншым доме.

Надвор’е ў дзень пахавання выдалася на дзіва прыветным. Мякка свяціла вераснёўскае сонца, праводзячы разам з усімі бацьку ў апошні шлях.

\* \* \*

Вось ужо 13 гадоў няма з намі нашага любімага таты і дзядулі. Праз 6 гадоў пасля яго смерці пайшла ў лепшы свет яго верны і на-дзейны сябра — жонка Міхайлаўна Скрыган, якая дзяліла з бацькамі цяжкія гады выгнання. І чым больш часу мяне аддзяляла ад апошніга ўдыху майго бацькі, тым больш спела патрэба маёй душы перагартаць старонкі яго жыцця. Дзесьці за паўтары гады да юбілею ў размове з Янкам Брылём, Хрысцінай Лялько, Васілём Вільтоўскім я пачула столькі добрых словаў пра майго бацьку, што, акрыленая, тут жа занялася зборам матэрыялай, звязаных з імем бацькі, яго жыццём, яго творчай дзейнасцю. Паступова ў гэты працэс пачалі падключачца татавы сучаснікі, людзі, з якімі тату звязвалі службовыя, творчыя, сяброўскія і проста добрыя адносіны.

У выніку такой калектывнай працы ў юбілейным 2005 годзе ў выдавецтве «Беларускі кнігазбор» з’явілася кніга ўспамінаў пра бацьку «Слова пра Яна Скрыгана».

У працэсе работы над падрыхтоўкай кнігі ўспамінаў, разбіраючы хатнія архівы, я зразумела, што татава душа і розум працавалі да апошніяня дня. Я знайшла некалькі скампанаваных варыянтаў для будучай кнігі пад назвай «Спакою душы не будзе». У асобнай папцы складзены старанна выпраўленыя, падрыхтаваныя да публікацыі апавяданні пад назвай «Сэрца горкая далячынь».

Смерць няўмольна ў адно імгненне назаўсёды спыніла яго сэрца, якое не ведала спакою і адпачынку.

Засталася памяць.

І я думаю, што самым дарагім падарункам да дня нараджэння нашага таты і дзядулі ад яго нашчадкаў будзе выданне кнігі яго выбраных твораў.

Унікальной уласцівасцю быцця з'яўляецца тое, што з цягам часу самыя горкія і трагічныя моманты жыцця паступова перастаюць кроіць душу. Боль сыходзіць. Застаецца высокое пачуццё прасветленасці, добра і любові. Па такіх філософскіх прынцыпах жыў мой бацька. Такімі меркамі мераў учынкі людзей. Такімі перакананнямі кіраваўся ў самыя невыносныя хвіліны жыцця. А лепш за ўсё сваё жыццёвае крэда бацька выказаў у сваім выразе: «Увесь мудры дзівосны свет, кожны раз па-новаму пазнаны, я бачу толькі сваімі вачымі. І нават не думаю, што гляджу праз акуляр, у якім асталіся сляды ўсіх, хто жыў і глядзеў да мяне, — тысячи і мільёны гадоў чалавечеае дзейнасці».

Па праву пераемнасці гэтакі след нашчадкам павінен пакінуць і я, сённяшні чалавек».

### Ян СКРЫГАН-малодыши

## МОЙ ДЗЕД

Мне паshanцавала. Я нарадзіўся ўнукам выдатнага дзеда, які, можна цвёрда сказаць, — аддаў мне частку свайго жыцця, свайго сэрца.

Год майго нараджэння супаў з цяжкім перыядам у нашай сям'і, калі дзед Ян паволі ачуњваў пасля вялікага інсульту. Жыццё яго вісела літаратура на валаску.

Па словах бабулі, яна падумала тады, што Гасподзь забірае да сябе аднаго Яна, а на змену даў другога. З яе лёгкай рукі мяне і назвалі ў гонар дзеда Янам. Цяпер я думаю пра тое, як добра, што Гасподзь працягнуў яго гады, іначай я не мог бы напісаць гэтых радкоў.

Як толькі я пачаў сябе помніць, дзед заўсёды са мной: яго позірк, яго ўсмешка, яго ціхі спакойны голас, яго няспешныя рухі, яго размовы са мной без сюсюкання на сур'ёзны і паважлів хвалі.

Любімай гульней дзеда былі шахматы. Візіты блізкіх яго сяброў заўсёды заканчываліся партый у шахматы. Прычым лік вёўся ад гульні да гульні. Можна сказаць, цэлая серыя гульняў прыводзіла да перамогі ці паразы. Так незаўважна, назіраючы, я ўцягнуўся ў гэту найцікавейшую інтэлектуальную гульню. Пад кіраўніцтвам дзеда я і навучыўся гуляць у шахматы. Часам мы з дзедам праводзілі цэлія паяднікі. Калі я выйграваў, я незвычайна радаваўся, а яшчэ больш быў рады дзед. Радаваўся ён неяк асабліва, па-скрыганауску — стрымана. Вочы яго ўсміхаліся добрай і давольнай усмешкай.

Праз гады я разумею, што ў большасці выпадкаў ён проста даваў мne магчымасць выйграць, адчуць упэўненасць у сваіх сілах і вялікую